

Ἀνάθεμα

Ἐπὶ τοῖς αὐτοῖς φρονοῦσι καὶ λέγουσι , κτιστὴν εἶναι πᾶσαν φυσικὴν δύναμιν , καὶ ἐνέργειαν, τῆς τρισυποστάτου Θεότητος , ὡς κτιστὴν ἐκ τούτου πάντως, καὶ αὐτὴν τὴν θείαν οὐσίαν ἀναγκαζομένοις δοξάζειν · κτιστὴ γὰρ κατὰ τοὺς Ἁγίους ἐνέργεια, κτιστὴν δηλώσει καὶ φύσιν· ἄκτιστος δὲ , ἄκτιστον χαρακτηρίσει οὐσίαν· **κάντεῦθεν ἤδη κινδυνεύουσιν εἰς ἀθεΐαν παντελῇ περιπίπτειν , καὶ τὴν Ἑλληνικὴν μυθολογίαν** , καὶ τὴν τῶν κτισμάτων λατρείαν , τῇ καθαρᾷ καὶ ἀμώμῳ τῶν Χριστιανῶν Πίστει προστριβομένοις · μὴ ὁμολογοῦσι δέ, κατὰ τὰς Ἁγίων θεοπνεύστους θεολογίας , καὶ τὸ τῆς Ἐκκλησίας εὐσεβὲς φρόνημα , ἄκτιστον εἶναι πᾶσαν φυσικὴν δύναμιν καὶ ἐνέργειαν τῆς τρισυποστάτου Θεότητος,

Ἀνάθεμα

Τοῖς τὰ Ἑλληνικὰ διεξιούσι μαθήματα , καὶ μὴ διὰ παιδείουσιν μόνον ταῦτα παιδευομένοις , ἀλλὰ καὶ ταῖς δόξαις αὐτῶν ταῖς ματαίαις ἐπομένοις, καὶ ὡς ἀληθεῖσι πιστεύουσι , καὶ οὕτως αὐταῖς ὡς τὸ βέβαιον ἐχούσας ἐγκειμένοις , ὥστε καὶ ἐτέρους ποτὲ μὲν λάθρα, ποτὲ δὲ φανερώς ἐνάγειν αὐταῖς, καὶ διδάσκειν ἀνενδοιάστως,

Ἀνάθεμα

Τοῖς μετὰ τῶν ἄλλων μυθικῶν πλασμάτων , ἀφ' ἑαυτῶν καὶ τὴν καθ' ἡμᾶς πλᾶσιν μεταπλάττουσι, καὶ τὰς Πλατωνικὰς ιδέας , ὡς ἀληθεῖς δεχομένοις , καὶ ὡς αὐθυπόστατον τὴν ὕλην παρὰ τῶν ἰδίων μορφοῦσθαι

λέγουσι , καὶ προφανῶς διαβάλλουσι τὸ αὐτεξούσιον τοῦ Δημιουργοῦ , τοῦ ἀπὸ τοῦ μὴ ὄντος εἰς τὸ εἶναι παραγαγόντος τὰ πάντα , καὶ ὡς Ποιητοῦ πᾶσιν ἀρχὴν καὶ τέλους ἐπιτιθέντος ἐξουσιαστικῶς καὶ δεσποτικῶς,

Ἀνάθεμα

Τοῖς δεχομένοις , καὶ παραδιδούσι τὰ μάταια καὶ Ἑλληνικὰ ῥήματα , ὅτι τε προὔπαρξις ἐστὶ τῶν ψυχῶν , καὶ οὐκ ἐκ τοῦ μὴ ὄντος τὰ πάντα ἐγένετο , καὶ παρήχθησαν, ὅτι τέλος ἐστὶ τῆς κολάσεως , ἢ ἀποκατάστασις αὐθις της κτίσεως , καὶ τῶν ἀνθρωπίνων πραγμάτων , καὶ διὰ τῶν τοιούτων λόγων τὴν Βασιλείαν τῶν Οὐρανῶν λυομένην πάντως , καὶ παράγουσαν εἰσάγουσιν , ἣν αἰώνιαν καὶ καὶ ἀκατάλυτον αὐτός τε ὁ Χριστὸς καὶ Θεὸς ἡμῶν ἐδίδαξε, καὶ παρέδοτο , καὶ διὰ πάσης τῆς παλαιᾶς καὶ νέας Γραφῆς ἡμεῖς παρελάβομεν , ὅτι καὶ ἡ κόλασις ἀτελεύτητος , καὶ ἡ Βασιλεία αἰδῖος , διὰ δὲ τῶν τοιούτων λόγων ἑαυτοὺς τε ἀπολλύουσι , καὶ ἑτέροις αἰωνίας καταδίκης προξένοις γινομένοις,

Ἀνάθεμα

Τοῖς εὐσεβεῖν μὲν ἐπαγγελλομένοις , τὰ τῶν Ἑλλήνων δὲ δυσσεβῆ δόγματα τῇ Ὁρθοδόξῳ καὶ Καθολικῇ Ἐκκλησίᾳ , περὶ τε ψυχῶν ἀνθρωπίνων , καὶ οὐρανοῦ , καὶ γῆς , καὶ τῶν ἄλλων κτισμάτων , ἀναιδῶς , ἢ μᾶλλον ἀσεβῶς ἐπεισάγουσιν,

Ἀνάθεμα

Τοῖς τὴν μωρὰν τῶν ἔξωθεν φιλοσόφων λεγομένην σοφίαν προτιμῶσι, καὶ τοῖς καθηγηταῖς αὐτῶν ἐπομένοις , καὶ τὰς τε μετεμψυχώσεις τῶν ἀνθρωπίνων ψυχῶν , ἥ καὶ ὁμοίως τοῖς ἀλόγοις ζῴσι ταύτας ἀπόλλυσθαι , καὶ εἰς τὸ μηδέν χωρεῖν δεχομένοις, καὶ διὰ τοῦτο ἀνάστασιν, καὶ κρίσιν , καὶ τὴν τελευταίαν τῶν βεβιωμένων ἀνταπόδοσιν ἀθετοῦσιν,

Ἀνάθεμα

Τοῖς τὴν ὕλην ἀναρχον , καὶ τὰς ἰδέας , ἥ συνάναρχον τῷ Δημιουργῷ πάντων καὶ Θεῷ δογματίζουσι , καὶ ὅτι περ οὐρανὸς καὶ γῆ , καὶ τὰ λοιπὰ τῶν κτισμάτων , αἰδία τε εἰσὶ καὶ ἀναρχα , καὶ διαμένουσιν ἀναλλοίωτα , καὶ ἀντινομοθετοῦσι τῷ εἰπόντι Ὅ οὐρανὸς καὶ ἡ γῆ παρελεύσονται, οἱ δὲ λόγοι μου οὐ μὴ παρέλθωσι καὶ ἀπὸ γῆς κενοφωνοῦσιν , **καὶ τὴν θείαν ἀρὰν ἐπὶ τὰς ἑαυτῶν ἄγουσι κεφαλὰς.**

Ἀνάθεμα

Τοῖς λέγουσιν, **ὅτι οἱ τῶν Ἑλλήνων σοφοὶ καὶ πρῶτοι τῶν αἵρεσιάρχων** , οἱ παρὰ τῶν ἑπτὰ ἀγίων , καὶ Καθολικῶν Συνόδων , καὶ παρὰ πάντων τῶν ἐν Ὁρθοδοξίᾳ λαμπάντων Πατέρων ἀναθέματι καθυποβληθέντες , ὡς ἄλλοτριοι τῆς Καθολικῆς Ἐκκλησίας διὰ τὴν ἐν λόγοις αὐτῶν κίβδηλον , καὶ ῥυπαρὰν περιουσίαν , κρείττονές εἰσι κατὰ πολὺ , καὶ ἐνταῦθα , καὶ ἐν τῇ μελλούσῃ κρίσει , καὶ τῶν

εὐσεβῶν μὲν καὶ ὀρθοδόξων ἀνδρῶν, ἄλλως δὲ κατὰ
πάθος ἀνθρώπινον ἢ ἀγνόημα πλημμελησάντων,

Τροπάριο

Ναοὺς εἰδώλων καθείλετε ἀθλοῦντες, καὶ ἑαυτοὺς
τῆς Τροιάδος, θείους ναοὺς ἐδομήσασθε, **Ἀθλοφόροι**
Κυρίου, Ἀγγέλων συνόμιλοι.

Οἱ Μακαρισμός

Οἱ καλάμω τοῦ Σταυροῦ, ἐκ τοῦ βυθοῦ τῆς ἀγνώσις
τοὺς λαοὺς, ἀναγαγόντες Ἀπόστολοι, **τὴν τῶν Ἑλλήνων**
πλάνην, ἀπεμειώσατε ἀπὸ τῆς γῆς, ἀπλανεῖς σωτῆρες
γενόμενοι, τῶν πιστῶν ἀληθῶς ὅθεν μακαρίζεσθε.